

## امام بلاذری رحمہ اللہ بحیثیت سیرت نگار

### Imam Balādhuri as a Biographer of Seerah

10.36476/JIRS.2:2.12.2017.01

**Munir Aḥmad Qazi**

Assistant Professor, GDC Samhany, Bhimbar,  
 Azad Kashmir, Pakistan

**Dr. Shah Moen ul Din Hashmi**

Associate Professor, Department of Ḥadith and Seerah,  
 AIOU Islamabad, Pakistan

#### Abstract

*Ansāb-ul-Ashrāf is one of the most prominent works of Aḥmad Bin Yahya Bin Jābir al-Balādhuri, a muslim historiographer of third Hijri Century. This book is, in fact, a genealogical form of writing history and a primary and authentic source of the Holy biography of the Holy Prophet Muḥammad (صلی اللہ علیہ وسلم). This article comprises the life, works and especially the methodology of seerah writing of Balādhuri in his book: Ansāb-ul-Ashrāf. The distinctive characteristics of methodology of seerah writing have been described in this article. He has presented the traditions (Riwayat) about the Seerah of Prophet Muḥammad (صلی اللہ علیہ وسلم) in different ways. Sometimes he mentions the whole chain of narrators and sometimes he skips the chain of narrators. The article sheds light on the methodology of seerah writing with special reference to the book Ansāb-ul-Ashrāf.*

**Keywords:** Imam Balādhuri, Ansāb-ul-Ashrāf, Seerah

تمہید

امام بلاذری رحمہ اللہ کا نام احمد بن یحییٰ بن جابر بن داؤد ہے<sup>1</sup> اور لقب بلاذری، بغدادی اور کاتب مشہور ہے<sup>2</sup>۔ ابو العباس<sup>3</sup>، ابو جعفر، ابوالحسن اور ابو بکر<sup>4</sup> میں سے ہر ایک کو بلاذری کی کنیت میں شمار کیا جاتا ہے۔ صلاح الدین منجد اپنی کتاب ”اعلام التاریخ و الجغرافیا عند العرب“ میں لکھتے ہیں:

اختلفت فی کنیتہ فجعلتہ أبا جعفر، أبا بکر و أبا الحسن ولا نعلم إذا كان أوتي أولادا فكني بأسمائهم

فحياته الخاصة غامضة جدا<sup>5</sup>

## امام بلاذری رحمہ اللہ بحیثیت سیرت نگار

ان کی کنیت میں اختلاف کی وجہ سے ابو جعفر، ابو بکر اور ابو الحسن ان کی کنیت بن گئی۔ شاید جب ان کے ہاں اولاد ہوتی ہو وہ کنیت رکھ لیتے ہوں۔ ان کی نجی زندگی پردہ اخفاء میں ہے۔

امام بلاذری رحمہ اللہ کے نسب کے متعلق بھی مصادر میں معلومات دستیاب نہیں ہیں۔ البتہ بعض محققین نے امام بلاذری رحمہ اللہ کے فارسی النسل ہونے کا ذکر بھی کیا ہے۔ احمد الحوفی رحمہ اللہ نے "تبارات ثقافية بين العرب و الفرس" میں اس بات کا ذکر کرتے ہوئے اصرار کیا ہے کہ امام بلاذری رحمہ اللہ فارسی الاصل تھے<sup>6</sup>۔ عبدالستار فرج رحمہ اللہ اپنے مقالہ میں امام بلاذری رحمہ اللہ کے فارسی الاصل ہونے کی دلیل میں لکھتے ہیں کہ اگر وہ عربی الاصل ہوتے تو اپنے نسب کا اظہار ضرور کرتے<sup>7</sup>۔

George Sarton میں امام بلاذری رحمہ اللہ کے فارسی الاصل ہونے کے بارے میں لکھتا ہے:

"Abul Abbas Ahmad ibn Yahia jabir al Balādhuri of Persian birth but very Arabized"<sup>8</sup>

ابوالعباس احمد بن یحییٰ بن جابر البلاذری رحمہ اللہ فارس میں پیدا ہوئے لیکن عربی زبان پر عبور تھا۔

دیگر مستشرقین میں Professor Hitti, Dr. S.D.F. Goitein اور پروفیسر نکلسن نے بھی اس رائے کا اظہار کیا

ہے کہ امام بلاذری فارسی الاصل تھے<sup>9</sup>۔

وہ محققین جنہوں نے امام بلاذری کے عربی الاصل ہونے پر شک کا اظہار کیا ہے اور انہیں فارسی الاصل کہا، ان کا رد کرتے ہوئے محمد جاسم حمادی مشہدانی نے لکھا ہے کہ ان محققین کے پاس کوئی دلیل موجود نہیں جو ان کا دعویٰ ثابت کر سکے۔ مزید برآں مشہدانی نے امام بلاذری رحمہ اللہ کے عربی النسب ہونے پر متعدد دلائل دیے ہیں۔

• امام بلاذری رحمہ اللہ کے آباء و اجداد میں سے کسی فرد کا نام بھی ایسا نہیں جو ان کے عجمی ہونے پر دلالت کرتا ہو۔

• مسعودی رحمہ اللہ نے امام بلاذری رحمہ اللہ کی ایک تصنیف کا ذکر کیا ہے الرد علی الشعمیۃ۔ اس موضوع پر کتاب لکھنے کا کام کوئی ایسا شخص کر ہی نہیں سکتا جو کہ عرب ہونے کا واضح شعور اور احساس نہ رکھتا ہو۔

• امام بلاذری رحمہ اللہ انساب عرب کے عالم تھے اور اس کا انہوں نے انساب الاشراف میں خاص اہتمام کیا۔ جن لوگوں نے امام بلاذری رحمہ اللہ کے عجمی غیر عرب ہونے کی طرف نسبت کی ہے۔ ان کے پاس سوائے اس فرضیہ کے کوئی دلیل نہیں کہ امام بلاذری رحمہ اللہ فارسی زبان کے ماہر تھے۔ لیکن فارسی زبان کا جاننا اس امر پر دلیل نہیں بن سکتا کہ امام بلاذری رحمہ اللہ فارس کے باشندے تھے یا ان کی پرورش فارس میں ہوئی تھی<sup>10</sup>۔

### امام بلاذری رحمہ اللہ کی تاریخ ولادت

احمد بن یحییٰ بلاذری رحمہ اللہ کی صحیح تاریخ ولادت کے متعلق مورخین خاموش ہیں۔ البتہ ان کی زندگی کے متعلق دیگر معلومات سے ان کے سن ولادت کی بابت استدلال کیا جاسکتا ہے۔ یہ بات طے ہے کہ امام بلاذری رحمہ اللہ نے ایسے شیوخ سے استفادہ کیا جن کی تاریخ وفات 197ھ سے 211ھ کے درمیان ہے۔ چنانچہ بلاذری رحمہ اللہ نے عراق میں وکیع بن جراح رحمہ اللہ کوئی سے سماع کیا اور وکیع بن جراح رحمہ اللہ کی تاریخ وفات 197ھ ہے<sup>11</sup>۔ واقدی رحمہ اللہ جن کی تاریخ وفات 207ھ ہے۔ ان سے بھی امام بلاذری رحمہ اللہ نے سماع کیا<sup>12</sup>۔ اسی طرح امام بلاذری رحمہ اللہ نے مامون کی مدح میں اشعار

کہے اور مامون کی وفات 218ھ میں ہوئی<sup>13</sup>۔

اگر یہ فرض کر لیا جائے کہ انہوں نے یہ اشعار مامون کے عہد حکومت کے آخری سال میں کہے تب بھی یہ تسلیم کرنا ضروری ہے کہ یہ اشعار اور قصائد عمر کے اس حصے میں کہے ہوں جس میں وہ اچھے اشعار کہنے کی اہلیت اور قابلیت رکھتے ہوں کیونکہ مامون الرشید (م: 218ھ) بذات خود ایک عالم خلیفہ تھا جو کہ اشعار کے حسن و قبح سے بخوبی واقف تھا مذکورہ بالا بحث سے یہ نتیجہ نکالا جاسکتا ہے کہ امام بلاذری رحمہ اللہ دوسری صدی کے اختتام سے کچھ ہی سال قبل پیدا ہوئے۔ محمد جاسم مشہدانی نے بھی مذکورہ دونوں امور کا حوالہ دیتے ہوئے لکھا ہے:

كل هذه الأمور تدل ما رجحنا من تاريخ مولده<sup>14</sup>

یہ تمام امور دلالت کرتے ہیں اس پر جو ہم نے ان کی تاریخ ولادت کے بارے میں ترجیح دی ہے۔  
جرجی زیدان نے بھی اپنی کتاب "تاریخ آداب اللغة العربية" میں لکھا ہے:

ولد في أواخر القرن الثاني للهجرة<sup>15</sup> و هو دوسری صدی ہجری کے اواخر میں پیدا ہوئے۔

خورشید احمد فاروق نے بھی اس امر کا اظہار کیا ہے کہ بلاذری دوسری صدی ہجری کے اواخر میں پیدا ہوئے<sup>16</sup>۔

### بلاذری کی وجہ تسمیہ

امام بلاذری رحمہ اللہ کو بلاذری کہنے کی وجہ یہ بیان کی جاتی ہے کہ انہوں نے بلاذری نامی پھل زیادہ مقدار میں کھالیا تھا<sup>17</sup>۔ محمد بن اسحاق الندیم رحمہ اللہ (م: 438ھ) نے بلاذری نامی پھل کھانے اور نتیجہ کے طور پر بیمار ہونے کو احمد بن یحییٰ رحمہ اللہ کے دادا کی طرف منسوب کیا ہے<sup>18</sup>۔ ابن عساکر رحمہ اللہ (م: 571ھ) نے تاریخ دمشق<sup>19</sup> اور خیر الدین زرکلی رحمہ اللہ (م: 1396ھ) نے الاعلام<sup>20</sup> میں بلاذری نامی پھل کھانے اور بلاذری رحمہ اللہ کی نسبت کو احمد بن یحییٰ رحمہ اللہ کی طرف منسوب کیا ہے۔ امام بلاذری رحمہ اللہ اس پھل کا استعمال اپنے حافظہ کو تقویت دینے کے لئے کرتے تھے۔ امام شمس الدین ذہبی رحمہ اللہ (م: 748ھ) نے امام بلاذری رحمہ اللہ کے ترجمہ میں لکھا ہے:

وَسُوسَ بِأَخْرَجَ لِأَنَّهُ شَرِبَ الْبَلَاذُرَ لِلْحِفْظِ<sup>21</sup>

بلاذری رحمہ اللہ نے حافظہ کو تقویت دینے کے لئے بلاذری کا شربت پیا تھا۔ آخر عمر میں وہ ذہنی وسوسوں کو شکار ہو گئے تھے۔

فلپ کے ہٹی فتوح البلدان کے مقدمہ میں امام بلاذری رحمہ اللہ کی اس نسبت کی بابت یوں لکھتا ہے:

"The year 279/892 saw his death , mentally deranged as a result of drinking the juice of anacardia: hence his surname al-Balādhuri"<sup>22</sup>

279ھ میں امام بلاذری رحمہ اللہ کی وفات ہوئی جب کہ انہوں نے بلاذری کا شربت پی لیا جس کی بناء پر ذہنی عارضہ کا شکار ہو گئے اور اسی وجہ سے بلاذری کی نسبت سے مشہور ہو گئے۔

مذکورہ بالا روایات سے بآسانی یہ نتیجہ اخذ کیا جاسکتا ہے کہ بلاذری پھل کھانے والا شخص احمد بن یحییٰ رحمہ اللہ تھا کہ جابر بن داؤد رحمہ اللہ جو کہ احمد بن یحییٰ رحمہ اللہ کا دادا تھا۔ جیسا کہ بعض تذکرہ نگاروں نے ذکر کیا ہے۔ اگر یہ فرض کر لیا جائے کہ اس پھل کو استعمال کرنے والا احمد بن یحییٰ رحمہ اللہ کا دادا تھا تب یہ کہا جائے گا کہ یہ نام ان کے خاندان میں مشہور ہو گیا اور احمد بن یحییٰ

رحمہ اللہ بھی اسی نسبت سے مشہور ہوئے۔ امام بلاذری رحمہ اللہ کا تعلق کس ملک سے تھا۔ اس بابت بھی تاریخی مصادر خاموش ہیں۔ البتہ زیادہ تر مورخین نے ان کی نسبت بغداد کی طرف کی ہے۔ امام ذہبی رحمہ اللہ (م: 748ھ) نے بھی فقط بغدادی کہنے پر اکتفاء کیا ہے<sup>23</sup>۔

### امام بلاذری رحمہ اللہ کے اساتذہ و شیوخ

احمد بن یحییٰ بن جابر رحمہ اللہ نے تحصیل علوم اور تالیف و تصنیف میں اپنی زندگی کا طویل حصہ بسر کیا۔ تحصیل علم کی غرض سے متعدد علمی مراکز کا سفر کیا۔ ان علمی اسفار کے دوران انہوں نے متعدد کبار محدثین اور اساتذہ اور شیوخ سے استفادہ کیا۔ ابن عساکر رحمہ اللہ (م: 571ھ) نے تاریخ و مشق میں امام بلاذری رحمہ اللہ کے شیوخ کے متعلق کافی تفصیل فراہم کی ہے۔ انہوں نے اس امر کا اظہار کیا ہے کہ امام بلاذری رحمہ اللہ نے حصول علم کے لئے اپنے وطن اصلی کے علاوہ دمشق، حمص، عراق اور انطاکیہ کا سفر کیا۔ ابن عساکر رحمہ اللہ (م: 571ھ) نے امام بلاذری رحمہ اللہ کے پچیس 25 شیوخ و اساتذہ کا ذکر کیا ہے<sup>24</sup>۔

محمد جاسم مشہدانی نے ابن عساکر رحمہ اللہ (م: 571ھ) کے ذکر کردہ پچیس شیوخ کے علاوہ 54 اساتذہ کا ذکر کیا ہے جن سے امام بلاذری رحمہ اللہ نے سماع کیا<sup>25</sup>۔ البتہ انساب الاشراف میں روایات سیرت کے تجزیاتی مطالعہ سے یہ بات سامنے آئی ہے کہ امام بلاذری رحمہ اللہ کے اساتذہ کی تعداد اس سے کہیں زیادہ ہے۔ اس ضمن میں مشہدانی کے ذکر کردہ شیوخ کے علاوہ بھی امام بلاذری رحمہ اللہ نے 25 مزید اساتذہ سے روایات نقل کی ہیں۔

### امام بلاذری رحمہ اللہ کا علمی مقام اور تصانیف

امام بلاذری رحمہ اللہ کی ولادت اور پرورش بغداد میں ہوئی۔ ابو جعفر منصور (م: 158ھ) نے بغداد کو تعمیر کیا تو اس میں ملک کے اطراف و اکناف سے مترجمین، محدثین، علماء، فقہاء، ادباء اور شعراء کو اکٹھا کیا۔ ان علماء سے امام بلاذری رحمہ اللہ نے اکتساب فیض کیا۔ امام بلاذری رحمہ اللہ کے شیوخ اور اساتذہ کی کثیر تعداد اور ان کی علمی ثقاہت امام بلاذری رحمہ اللہ کی علمی منزلت کی طرف اشارہ کرتی ہے جس کا اعتراف متعدد علماء نے کیا ہے۔ ابن ندیم رحمہ اللہ (م: 438ھ) نے لکھا:

كان شاعرا راوية... وكان أحد النقلة من الفارسي إلى اللسان العربي<sup>26</sup>

وہ شاعر اور راوی تھا اور فارسی زبان سے عربی زبان میں نقل کرنے والوں میں سے ایک تھا۔

یا قوت حموی رحمہ اللہ (م: 626ھ) نے "معجم الادباء" میں امام بلاذری رحمہ اللہ کی درج ذیل خوبیاں ذکر کی ہیں۔

كان أحمد بن يحيى بن جابر عالما فاضلا شاعرا راوية نسابة متقنا<sup>27</sup>

احمد بن یحییٰ رحمہ اللہ عالم و فاضل، شاعر اور راوی اور ثقہ ماہر انساب تھے۔

حافظ شمس الدین ذہبی رحمہ اللہ (م: 748ھ) لکھتے ہیں:

أَدْرَكَ عَقَانَ بَنٍ مُسْلِمٍ وَمَنْ بَعْدَهُ، يُعَدُّ مِنْ طَبَقَةِ أَبِي دَاوُدَ (صَاحِبِ السُّنَنِ)<sup>28</sup>

بلاذری رحمہ اللہ نے عقیان بن مسلم رحمہ اللہ اور ان کے بعد کا زمانہ پایا، انہیں ابو داؤد کے طبقہ میں شمار کیا جاتا ہے۔

امام بلاذری رحمہ اللہ کے علمی مرتبہ کے برعکس ان کی تصانیف کی تعداد اتنی زیادہ نہیں۔ ابن ندیم رحمہ اللہ

(م: 438ھ) نے "الفہرست" میں امام بلاذری رحمہ اللہ کی چار کتب کے نام ذکر کئے ہیں<sup>29</sup>۔ یا قوت حموی رحمہ اللہ

(م: 626ھ) نے "کتاب الفتوح" کا ذکر بھی کیا ہے<sup>30</sup>۔ مسعودی رحمہ اللہ (م: 446ھ) نے "مروج الذهب" میں امام بلاذری رحمہ اللہ کی تین کتب کے نام ذکر کئے ہیں<sup>31</sup>۔

### فتوح البلدان

"فتوح البلدان" تاریخ اسلامی کے قدیم ترین ماخذ میں سے اہم ترین ماخذ ہے۔ اس فن میں تالیف کی گئی کتب میں بہترین کتاب ہے۔ مسعودی رحمہ اللہ (م: 446ھ) نے اس کتاب کے متعلق لکھا:

لا نعلم فی فتوح البلدان احسن منه<sup>32</sup> (شہروں کی فتوحات میں ہم اس سے بہتر کتاب نہیں جانتے)۔

"فتوح البلدان" کو مؤلف نے تاریخی ترتیب سے مرتب کیا ہے۔ "فتوح البلدان" میں نہ صرف تاریخی واقعات کا مختصر ذکر ہے بلکہ اس دور میں اسلامی معاشرے کے لئے تہذیبی، معاشرتی اور اقتصادی تنظیم کا حوالہ بھی ملتا ہے۔ اس کتاب میں مہر، کرنسی، خط، خراج اور عشر کے احکام، آبادی، عمارتوں اور دیہاتوں کا ذکر بھی کیا گیا ہے۔

### کتاب البلدان الکبیر

کتاب البلدان الکبیر کے متعلق اسماعیل پاشا بغدادی رحمہ اللہ (م: 1399ھ) لکھتے ہیں کہ امام بلاذری رحمہ اللہ یہ کتاب مکمل نہ کر سکے<sup>33</sup>۔ حاجی خلیفہ رحمہ اللہ (م: 1067ھ) نے "کشف الظنون عن اسامی الکتب و الفنون" میں "فتوح البلدان" ہی کو "کتاب البلدان الکبیر" قرار دیا ہے<sup>34</sup>۔

### کتاب الرد علی الشعوبیۃ

امام بلاذری رحمہ اللہ کے تراجم نگاروں میں سے سوائے مسعودی رحمہ اللہ کے اور کسی نے بھی اس کتاب کا ذکر نہیں کیا۔ مسعودی رحمہ اللہ نے "مروج الذهب" میں اس کتاب سے عبارت بھی نقل کی ہے۔

وقد ذکر أبو الحسن أحمد بن یحییٰ فی کتابہ فی الرد علی الشعوبیۃ علا کثیرہ<sup>35</sup>

### کتاب عہد اردشیر

امام بلاذری رحمہ اللہ فارسی زبان کے ماہر تھے اور فارسی زبان سے عربی زبان میں ترجمہ کرتے تھے۔<sup>36</sup> کتاب عہد اردشیر فارسی زبان میں تھی جسے امام بلاذری رحمہ اللہ نے شعروں کی شکل میں ترجمہ کیا<sup>37</sup>۔

### امام بلاذری رحمہ اللہ کی وفات

احمد بن یحییٰ بلاذری رحمہ اللہ کے تراجم نگاروں میں سے اکثر نے امام بلاذری رحمہ اللہ کی تاریخ وفات کا تعین نہیں کیا۔ البتہ تمام تراجم نگار اس بات پر متفق ہیں کہ امام بلاذری رحمہ اللہ کی وفات معتمد علی اللہ کے عہد خلافت (256ھ تا 279ھ) میں ہوئی۔ اسماعیل پاشا بغدادی رحمہ اللہ (م: 1399ھ) نے امام بلاذری کی تاریخ وفات 279ھ ذکر کی ہے<sup>38</sup>۔

### انساب الاشراف للبلاذری کا تعارف

انساب الاشراف احمد بن یحییٰ بن جابر بن داؤد بلاذری رحمہ اللہ کی اہم ترین تالیف ہے۔ جس میں عرب اور دوسری اور تیسری صدی ہجری تک کی عالم اسلام کی عسکری، سیاسی، اقتصادی اور معاشرتی حالت کی تاریخ بیان کی گئی ہے۔ کتاب کے نام میں بہت اختلاف پایا جاتا ہے۔ مشہور مؤرخ مسعودی رحمہ اللہ نے مروج الذهب میں اس کا نام کتاب التاریخ ذکر کیا ہے<sup>39</sup>۔ ابن ندیم

## امام بلاذری رحمہ اللہ بحیثیت سیرت نگار

رحمہ اللہ نے اس کا نام الاخبار و الانساب ذکر کیا ہے<sup>40</sup>۔ ابن عساکر رحمہ اللہ نے تاریخ دمشق میں اس کا نام تاریخ<sup>41</sup>، یا قوت حموی رحمہ اللہ (م: 626ھ) نے جمل نسب الاشراف لکھا ہے<sup>42</sup>۔ ابن عدیم رحمہ اللہ (م: 660ھ) نے اس کا نام جمل انساب الاشراف ذکر کیا ہے<sup>43</sup>۔ ابن خلکان رحمہ اللہ (م: 681ھ) نے ایک مقام پر اس کا نام انساب الاشراف<sup>44</sup> اور دوسرے مقام پر انساب الاشراف و اخبارہم<sup>45</sup> ذکر کیا ہے۔ حافظ شمس الدین ذہبی رحمہ اللہ (م: 748ھ) ایک جگہ پر اس کا نام تاریخ<sup>46</sup> اور دوسری جگہ پر اس کا نام تاریخ الکبیر لکھا ہے<sup>47</sup>۔ حاجی خلیفہ رحمہ اللہ (م: 1067ھ) نے کشف الظنون میں اس کا نام انساب الاشراف ذکر کیا ہے<sup>48</sup>۔ زبیدی رحمہ اللہ (م: 1205ھ) نے اس کتاب کے ناموں میں مفاہیم الاشراف، الانساب، المعالم اور المعالیم کا ذکر کیا ہے<sup>49</sup>۔

کتاب کے ناموں کا یہ اختلاف کئی وجوہات کی بناء پر ہے۔ علماء متقدمین بعض اوقات کتاب کا پورا نام ذکر کرتے، بعض اوقات آدھے نام پر اکتفاء کرتے اور بعض اوقات کتاب کی اس صفت کا ذکر کر دیا کرتے جو اس پر غالب ہوتی۔ اس بناء پر کہا جاسکتا ہے کہ چونکہ انساب اور اشراف کے الفاظ اپنے غلبہ کی بناء پر نام بن گئے۔ مؤلف بلاذری رحمہ اللہ چونکہ کتاب کی تکمیل سے پہلے انتقال کر گئے اس لئے نہ تو کتاب پر کوئی مقدمہ لکھ سکے اور نہ ہی اس کا نام وضع کر سکے۔ کتاب کا پورا نام جمل انساب الاشراف و اخبارہم ہے۔

انساب الاشراف تیسری صدی ہجری میں تالیف کی گئی اس کا مقام تالیف عراق تھا جو کہ احمد بن یحییٰ بن جابر بلاذری رحمہ اللہ کا وطن تھا۔ لیکن پانچویں صدی ہجری میں عراق میں انساب الاشراف کا ایک بھی مکمل نسخہ موجود نہیں تھا۔ ڈاکٹر حمید اللہ رحمہ اللہ (م: 2002ء) نے انساب الاشراف پر تحقیق کرتے ہوئے اس کے مقدمہ میں لکھا کہ انساب الاشراف کا پہلا نسخہ محمد بن احمد بخاری رحمہ اللہ نے مصر میں دریافت کیا جو کہ بیس جلدوں پر مشتمل تھا۔ کاتب اس کو حسب ضرورت دو، چار یا بیس جلدوں میں نقل کرتے تھے<sup>50</sup>۔ اب یہ کتاب نئی تحقیق کے ساتھ آٹھ جلدوں میں بیروت سے طبع ہو چکی ہے۔

"انساب الاشراف" انساب اور اخبار پر مشتمل ہے۔ مؤلف نے اس کتاب میں نسب نگاری اور تاریخ نگاری دونوں کو جمع کر دیا ہے۔ نیز اس کتاب کی اہمیت کا اندازہ اس امر سے لگایا جاسکتا ہے کہ امام بلاذری رحمہ اللہ نے اس میں طبقات ابن سعد اور سیرت ابن اسحاق کے بعض ایسے اقتباسات بھی نقل کئے ہیں جو بذات خود ان کتابوں میں موجود نہیں، اس اعتبار سے "انساب الاشراف" ان مذکورہ کتب کے لئے تکمیلی مصدر کی حیثیت رکھتی ہے۔ چنانچہ ڈاکٹر حمید اللہ رحمہ اللہ مقدمہ انساب الاشراف میں لکھتے ہیں۔

فکتاب البلاذري هذا مصدر لتكميل ما لم يصل اليه من تلك الكتب<sup>51</sup>۔

امام بلاذری رحمہ اللہ کی انساب الاشراف مذکورہ کتب کے لئے تکمیلی مصدر کی حیثیت رکھتی ہے۔ اس میں مؤلف نے ایسی روایات اور آثار کو جمع کیا ہے جو دیگر مصادر میں دستیاب نہیں ہیں۔

## انساب الاشراف للبلاذری کے مشمولات

"انساب الاشراف" احمد بن یحییٰ بن جابر بن داؤد بلاذری رحمہ اللہ کی اہم ترین تالیف ہے۔ جس میں عرب اور دوسری اور تیسری صدی ہجری تک کی عالم اسلام کی عسکری، سیاسی، اقتصادی اور معاشرتی حالت کی تاریخ بیان کی گئی ہے۔ انساب الاشراف

انساب اور اخبار پر مشتمل ہے۔ مؤلف نے نسب نگاری اور تاریخ نگاری دونوں کو جمع کر دیا ہے۔

احمد بن یحییٰ بلاذری رحمہ اللہ نے اپنی کتاب انساب الاشراف کا آغاز دیگر کتب تاریخ کی طرح ابتدائے آفرینش سے کرنے کی بجائے حضرت نوح علیہ السلام اور ان کی اولاد کے نسب سے کیا اور اس سلسلہ نسب کو عدنان تک بیان کیا۔ عدنانی قبائل کا ذکر کرتے ہوئے قریش کا تفصیلی ذکر کیا۔ پہلی جلد کو مؤلف نے مکمل طور پر سیرۃ النبی کے ساتھ خاص کیا ہے۔ سیرۃ النبی صلی اللہ علیہ وسلم کے بعض جزوی واقعات کو امام بلاذری رحمہ اللہ نے دیگر جلدوں میں بیان کیا ہے۔ سیرۃ النبی کا مکمل تذکرہ کرنے کے بعد مؤلف نے ابوطالب اور ان کی اولاد کا ذکر کیا۔ ابوطالب کی اولاد کا نسب بیان کرتے ہوئے امام بلاذری رحمہ اللہ نے حضرت علی المرتضیٰ کی سیرت و کردار کو تفصیل سے بیان کیا ہے۔ حضرت علیؑ اور ان کی اولاد کا تذکرہ 300 صفحات پر پھیلا ہوا ہے۔ پھر عباس بن عبد المطلب اور ان کی اولاد کا نسب ذکر کیا۔ بنی عباس کے نسب کے ضمن میں مؤلف نے خلافت عباسیہ کے آغاز سے ہارون الرشید (م: 193ھ) کی خلافت تک کے حالات کو ذکر کیا۔ بنی عبد المطلب کے نسب کے ضمن میں حضرت عباس بن عبد المطلب اور حضرت حمزہ بن عبد المطلب کے حالات کو تفصیل سے ذکر کیا حضرت عباس اور حضرت حمزہ کے حالات ذکر کرتے ہوئے بعض واقعات سیرت کا تکرار ہے۔ بعد ازاں عبد المطلب کی دیگر اولاد کا نسب ذکر کیا گیا ہے۔ بنی عبد المطلب کے بعد بنی عبد شمس بن عبد مناف کا تذکرہ کرتے ہوئے دولت امویہ کی تاریخ اور اس دور کے مشہور واقعات (مثلاً خوارج کے معاملات، ابن اشعث کا معاملہ نیز عبد اللہ بن زبیر کا معاملہ) کا ذکر کیا۔

اس کے بعد بنی زہرہ اور بنو تیم کا ذکر کیا۔ یہاں پر مؤلف نے حضرت ابو بکر صدیقؓ کے خاندان کا تذکرہ کیا ہے اور حضرت ابو بکرؓ کی سیرت اور خلافت کے واقعات کو ذکر کیا ہے۔ پھر بنو مرہ بن کعب بن لوی کا تذکرہ کیا۔ بنی عدی کے نسب کے ضمن میں حضرت عمر فاروقؓ کی سیرت اور خلافت کے واقعات کو ذکر کیا ہے۔ اس طرح مؤلف نے ایک ایک کر کے قبیس عیلام تک قبائل کا ذکر کیا۔ بنو عبد اللہ بن عطفان کے ذکر کے بعد مؤلف نے بنی مازن بن منصور اور بنی سلیم کا ذکر کیا۔ کتاب کا اختتام مؤلف نے بنو ثقیف کے ذکر پر کیا ہے۔ بنو ثقیف کا نسب ذکر کرتے ہوئے امام بلاذری رحمہ اللہ نے حجاج بن یوسف کے ترجمہ کو تفصیل سے بیان کیا ہے۔

### انساب الاشراف میں امام بلاذری رحمہ اللہ کا منہج سیرت نگاری

کسی بھی کتاب کا اسلوب مؤلفین عموماً اس کتاب کے مقدمہ میں تحریر کرتے ہیں لیکن "انساب الاشراف" میں مؤلف نے کوئی تفصیلی مقدمہ تحریر نہیں کیا جس میں کتاب کی وجہ تالیف اور اس کا اسلوب بیان کیا گیا ہو۔ چند سطور پر مشتمل مختصر مقدمہ میں فقط اتنا لکھا ہے کہ انہوں نے نسب میں آنے والے اسماء کو دیگر نساہین کی طرح غیر معرب ذکر کیا ہے۔ امام بلاذری رحمہ اللہ نے کتاب کا آغاز ان الفاظ سے کرنے کے بعد براہ راست موضوع کا آغاز کر دیا:

قال أحمد بن يحيى بن جابر: أخبرني جماعة من أهل العلم بالكتب قالوا<sup>52</sup>

"أنساب الاشراف" کا اسلوب تاریخ اور خالص انساب کی کتب سے ذرا مختلف ہے۔ اس میں مؤلف بلاذری رحمہ اللہ نے خالص تاریخ کی کتابوں کی طرح صرف تاریخی واقعات کے بیان کردینے پر اکتفا نہیں کیا اور خالص کتب انساب کی طرح صرف افراد کے آباء و اجداد کے ناموں پر اکتفا نہیں کیا بلکہ اس میں مؤلف نے ایک ایسا منفرد منہج اختیار کیا ہے جس میں انہوں نے مختلف

تاریخی ادوار کو بیان کرتے ہوئے اس دور کے سیاسی، عسکری اور معاشرتی حالات کی منظر کشی کی ہے۔ چنانچہ اس تاریخ میں دیگر مورخین کے برعکس زمانی ترتیب کی بجائے نسب کو بنیاد بنا کر اس کے ضمن میں تاریخی واقعات کو بیان کیا گیا ہے۔ مثال کے طور پر حضرت ابو بکر صدیق کے قبول اسلام کا تذکرہ ساتویں جلد میں بنی تیم کے نسب کے ضمن میں کیا گیا ہے۔ نیز حضرت علی المرتضیٰ کا تفصیلی تذکرہ جس کا تعلق براہ راست سیرت سے ہے اسے بھی انساب الاشراف کی تیسری جلد میں بنی ہاشم کے نسب کے ضمن میں کیا گیا ہے۔ حضرت عمر فاروق کا قبول اسلام، قبولیت اسلام میں تاخیر کا سبب وغیرہ آٹھویں جلد میں بنو عدی کے نسب کے ضمن میں کیا گیا ہے۔

### روایات سیرت میں محدثانہ اسلوب

روایات کو پوری سند کے ساتھ ذکر کرنا محدثین کرام کا طریقہ کار ہے۔ امام بلاذری رحمہ اللہ نے انساب الاشراف میں محدثین کی طرز پر اسناد کے ذکر کا اہتمام کیا ہے۔ اس چیز نے کتاب کی اہمیت اور قدر و قیمت میں اضافہ کر دیا ہے۔ اس ضمن میں امام بلاذری رحمہ اللہ نے کبار محدثین سے استفادہ کیا۔ ان میں ابو عبید القاسم بن سلام رحمہ اللہ (م: 224ھ)، ابوالحسن مدائنی رحمہ اللہ (م: 225ھ)، یحییٰ بن معین رحمہ اللہ (م: 233ھ)، عفان بن مسلم رحمہ اللہ (م: 219ھ) وغیرہم جیسے نام موجود ہیں۔ مثلاً

حدثني أبو الحسن المدائني، عن أبي زيد الأنصاري، عن أبي عمرو بن العلاء، عن مجاهد، عن عبد الله بن

عباس، قال: حصرنا في الشعب ثلاث سنين<sup>53</sup>

ابوالحسن مدائنی نے ابوزید انصاری سے انہوں نے ابو عمرو بن العلاء سے انہوں نے مجاہد سے انہوں نے عبد اللہ بن عباس سے روایت کیا کہ انہوں نے فرمایا ہم گھاٹی میں تین سال تک محصور رہے۔

"انساب الاشراف" میں حدیث کی کتب کی طرز پر مؤلف کسی ایک خبر کو مختلف روایات کے ساتھ اور پوری سند کے ساتھ ذکر کرتے ہیں۔ مثال کے طور پر بعثت کے بعد نبی کریم صلی اللہ علیہ وسلم کے مکہ اور مدینہ میں عرصہ قیام کے بارے میں مؤلف کتاب نے مکمل اسناد کے ساتھ مختلف روایات کے ذکر کا اہتمام کیا ہے۔ اس ضمن میں مؤلف نے جو روایات ذکر کی ہیں ان میں سے چند ایک کو بطور مثال ذکر کیا جا رہا ہے:

حدثني عبد الله بن محمد بن أبي شيبه ثنا خالد بن مخلد ثنا سليمان بن بلال عن ربيعة عن أنس عن

عائشة قالت: بعث رسول الله صلى الله عليه وسلم ابن أربعين فأقام بمكة عشر سنين و بالمدينة عشرين

و توفي على رأس ستين.

ابن ابی شیبہ نے مجھے خبر دی کہ ہمیں خالد بن مخلد نے خبر دی کہ ہمیں سلیمان بن بلال نے ربیعہ سے انہوں نے حضرت انس سے خبر دی انہوں نے حضرت عائشہ سے روایت کیا کہ انہوں نے فرمایا رسول اللہ صلی اللہ علیہ وسلم کی بعثت چالیس سال کی عمر میں ہوئی۔ آپ صلی اللہ علیہ وسلم نے مکہ میں دس سال اور مدینہ میں دس سال قیام کیا اور آپ صلی اللہ علیہ وسلم نے ساٹھ سال کی عمر میں وفات پائی۔

وحدثني عباس بن هشام، عن أبيه، عن جده، محمد بن السائب الكلبي قال: بعث رسول الله صلى الله

عليه وسلم وهو ابن أربعين سنة فأقام بمكة اثنتي عشرة (سنة)، وأقام باقي عمره بالمدينة، وتوفي وهو ابن

اثنين وستين سنة ونصف سنة<sup>54</sup>



عباس بن ہشام نے اپنے والد انہوں نے اپنے دادا ابن السائب سے روایت کیا کہ رسول اللہ صلی اللہ علیہ وسلم کی بعثت چالیس سال کی عمر میں ہوئی آپ صلی اللہ علیہ وسلم نے مکہ میں بارہ سال قیام کیا اور اپنی باقی زندگی مدینہ میں قیام کیا اور آپ صلی اللہ علیہ وسلم کی وفات ساڑھے باسٹھ سال کی عمر میں ہوئی۔

امام بلاذری رحمہ اللہ کا پوری سند ذکر کرنے کا یہ اسلوب پوری کتاب میں کثرت سے نظر آتا ہے۔

"انسب الاشراف" میں جب امام بلاذری رحمہ اللہ متعدد ایسی روایات ذکر کرتے ہیں جن کا متن ایک جیسا ہوتا ہے تو ایک مرتبہ سند مع متن ذکر کرتے ہیں۔ بعد ازاں تمام دیگر اسناد کو ذکر کرنے کے بعد لکھتے ہیں کہ راوی نے اسی کی مثل روایت کیا۔ اور دوبارہ متن کا تکرار نہیں کرتے۔ مثال کے طور پر مذکورہ بالا روایت درج کرنے کے بعد امام بلاذری رحمہ اللہ نے دو دیگر اسناد ذکر کی ہیں لیکن متن کا تکرار نہیں کیا۔

وحدثني عمرو الناقد، ثنا الحسين الجعفي، عن زائدة، عن هشام، عن الحسين بمثله.<sup>55</sup>

### مجموعی سند کا استعمال

اکثر اوقات امام بلاذری رحمہ اللہ روایات کو الگ الگ سند سے ذکر کرتے ہیں لیکن بعض اوقات مجموعی سند سے بھی ذکر کرتے ہیں۔ ایسے موقع پر وہ روایت کی ابتداء میں "قالوا" لکھتے ہیں چونکہ امام بلاذری رحمہ اللہ نے انسب الاشراف کا کوئی مقدمہ تحریر نہیں کیا جس میں اس بات کا ذکر ہو کہ وہ "قالوا" سے کیا مراد لیتے ہیں۔ البتہ بغور مطالعہ اور پوری کتاب کا تجزیہ کرنے سے یہ بات سامنے آتی ہے کہ "قالوا" سے مؤلف کی مراد بعض اوقات اہل علم کی مخصوص جماعت ہوتی ہے۔ اس کی واضح مثال کتاب کے آغاز میں دیکھی جاسکتی ہے جہاں امام بلاذری رحمہ اللہ کتاب کا آغاز ان الفاظ میں کرتے ہیں:

قال أحمد بن يحيى بن جابر: أخبرني جماعة من أهل العلم بالكتب قالوا<sup>56</sup>

اس صورت میں امام بلاذری رحمہ اللہ اجتماعی سند سے روایت بیان کر رہے ہوتے ہیں۔ اور اجتماعی سند سے امام بلاذری رحمہ اللہ کی مراد متعدد راویوں کا مجموعہ ہوتا ہے۔ مثال کے طور پر

حدثني بكر بن الهيثم، حدثني بشر بن الوليد الكندي، عن سفیان عن معمر عن الزهري وقتادة والكلبي

قالوا<sup>57</sup>

اسی طرح جب امام بلاذری رحمہ اللہ کسی بھی قسم کی سند ذکر کئے بغیر "قالوا" کا لفظ ذکر کرتے ہیں تو اس وقت یا تو امام بلاذری رحمہ اللہ کی مراد مذکورہ بالا راویوں کا مجموعہ ہوتا ہے یا وہ اسناد کے ذکر کے بغیر روایت ذکر کر رہے ہوتے ہیں۔ ایسا عام طور پر وہ اختصار کی وجہ سے کرتے ہیں اور وہ روایت امام بلاذری رحمہ اللہ کے اساتذہ و شیوخ کے ہاں متفق علیہ ہوتی ہے۔

بعض اوقات امام بلاذری رحمہ اللہ کسی روایت کی ابتداء میں فقط "قال" لکھ کر روایت ذکر کر دیتے ہیں۔ جہاں روایات کی ابتداء میں مؤلف "قال" لکھتے ہیں وہاں ان کی مراد سابقہ راوی ہوتا ہے نیز وہ روایت سابقہ روایت کا تسلسل ہوتا ہے۔ مثال کے طور پر امام بلاذری رحمہ اللہ نے عبد اللہ ابن عباسؓ سے روایت نقل کی ہے کہ قریش مکہ نبی کریم صلی اللہ علیہ وسلم کو دعوت اسلام سے روکنے کے لئے ابوطالب کے پاس آئے۔ پوری روایت ذکر کرنے کے بعد امام بلاذری رحمہ اللہ نے دوسری روایت کو سند کے بغیر فقط "قال" لکھ کر ذکر کر دیا ہے:

قال: وأتوه مرة أخرى، فأعلموه أنه إن لم يأخذ علي يد رسول الله صلى الله عليه وسلم ويرده قتلوه غيلة<sup>58</sup>

انہوں نے کہا وہ ان کے پاس دوبارہ آئے اور انہیں خبردار کیا کہ اگر انہوں نے رسول اللہ صلی اللہ علیہ وسلم کا ہاتھ نہ پکڑا اور انہیں منع نہ کیا تو وہ انہیں دھوکہ سے قتل کر دیں گے۔

### قیل اور یقال کا استعمال

عام طور پر محدثین اور سیرت نگاروں کے ہاں یہ اسلوب پایا جاتا ہے کہ جب وہ ایک واقعہ سے متعلق مختلف روایات ذکر کرتے ہیں تو ان روایات میں ترجیح کا اہتمام کرتے ہیں۔ اس صورت میں محدثین کے ہاں کمزور اور ضعیف روایات کے لئے قیل اور یقال کے الفاظ کا استعمال عام ملتا ہے۔ محدثین کی طرز پر امام بلاذری رحمہ اللہ نے بھی روایات سیرت ذکر کرتے وقت ایک ہی واقعہ سے متعلق متعدد روایات ذکر کی ہیں۔ ثقہ اور ترجیح شدہ روایت ذکر کرنے کے بعد امام بلاذری نے قیل اور یقال کے ذریعہ کم ثقہ اور کمزور روایات کو ذکر کیا ہے۔ مثال کے طور پر زید بن معاویہ بن اسود بن مطلب کا ذکر کرتے ہوئے لکھتے ہیں:

هاجر في المرة الثانية، واستشهد يوم حنين. ويقال: يوم الطائف<sup>59</sup>

دوسری مرتبہ ہجرت حبشہ میں ہجرت کی اور حنین کے روز شہید ہوئے۔ کہا جاتا ہے کہ طائف کے روز شہید ہوئے۔ بدر کے روز نبی کریم صلی اللہ علیہ وسلم کو مال غنیمت میں ذوالفقار تلوار ملی۔ یہ تلوار کس کی ملکیت تھی؟ اس کے متعلق امام بلاذری رحمہ اللہ نے پہلا قول یہ لکھا ہے کہ یہ عاص بن منبہ کی تھی اور یہی بات ثابت شدہ ہے۔ بعد ازاں امام بلاذری رحمہ اللہ نے دو مزید اقوال لکھے ہیں:

قتل أيضا العاص بن منبه، وكان صاحب ذي الفقار، سيف رسول الله صلى الله عليه وسلم. وذلك

الثبت، وبعضهم يقول: إنه كان سيف منبه. ويقال أيضا: إنه كان سيف نبيه<sup>60</sup>

عاص بن منبہ بھی قتل کیا گیا۔ اور رسول اللہ صلی اللہ علیہ وسلم کی تلوار ذوالفقار کا مالک یہی تھا۔ یہی بات ثابت شدہ ہے۔ بعض کہتے ہیں کہ یہ منبہ کی تلوار تھی۔ یہ بھی کہا گیا ہے کہ یہ منبہ کی تلوار تھی۔ اسی طرح خالد بن قیس بن مالک بن عجلان کا ذکر کرتے ہوئے لکھتے ہیں:

شهد بدرًا. وقيل: إنه لم يشهد العقبة. والثبت أنه شهدها.<sup>61</sup>

انہوں نے بدر میں شرکت کی اور یہ بھی کہا گیا ہے کہ انہوں نے بیعت عقبہ میں شرکت نہیں کی اور ثابت شدہ بات یہ ہے کہ انہوں نے بیعت عقبہ میں شرکت کی تھی۔

### اعلام کے تفصیلی تراجم

امام بلاذری رحمہ اللہ نے اپنی کتاب انساب الاشراف میں مختلف اعلام کے تفصیلی تراجم ذکر کئے ہیں، ان میں سے بعض کا تعلق حکمران طبقہ سے ہے، بعض کا علماء سے اور بعض کا شعراء اور ارباب کے طبقہ سے۔ مثال کے طور پر امام بلاذری رحمہ اللہ نے حضرت ابو بکر صدیق کے ترجمہ کے لئے 33 صفحات، حضرت عمر فاروق کے ترجمہ کے لئے 125 صفحات، حضرت عثمان کے لئے 90 صفحات، حضرت علی کے ترجمہ کے لئے 208 صفحات حضرت عباس کے ترجمہ کے لئے 18 صفحات، فرزدق شاعر کے ترجمہ کے لئے 20 صفحات اور حجاج بن یوسف ثقفی (م: 95ھ) کے ترجمہ کے لئے 41 صفحات وقف کئے ہیں<sup>62</sup>۔

اعلام کے تراجم میں عام طور پر امام بلاذری رحمہ اللہ کا اسلوب یہ ہے کہ آپ پہلے ان اعلام کا نسب بیان کرتے ہیں۔ اس کے بعد وہ واقعات بیان کرتے ہیں جن کا تعلق نبی کریم صلی اللہ علیہ وسلم کی سیرت کے ساتھ ہوتا ہے۔ امام بلاذری رحمہ اللہ

صحابہ کرام رضوان اللہ علیہم کے تراجم میں ان کے فضائل میں نبی کریم صلی اللہ علیہ وسلم کی احادیث مبارکہ ذکر کرتے ہیں۔ بعد ازاں دیگر واقعات بیان کرتے ہیں۔ اعلام کے تراجم بعض اوقات واقعات سیرت کا تکرار بھی آجاتا ہے۔

### واقعات سیرت کا تکرار

انسب الاشراف للبلذری چونکہ بنیادی طور پر سیرت کی کتاب نہیں ہے اس بناء پر اس میں واقعات سیرت کا تکرار پایا جاتا ہے۔ یعنی مؤلف جب کسی ایک موضوع پر روایت ذکر کر دیتے ہیں اور بعد ازاں دوبارہ کسی فرد کے ترجمہ کے ساتھ اس روایت کا تعلق ہو تو اسے دوبارہ ذکر کر دیتے ہیں۔ مثال کے طور پر حضرت علیؑ کی ہجرت کا تذکرہ ہجرت کے واقعات کے ضمن میں ہے دوبارہ حضرت علیؑ کے ترجمہ کے ضمن میں اسی واقعہ کو ذکر کیا گیا ہے۔ اسی طرح عبدالمطلب کے خواب کا تذکرہ کتاب کی ابتداء میں ہے۔ بعد ازاں جلد سوم ص 243 پر نسب عبدالمطلب کے ذکر میں اس واقعہ کا تکرار ہے۔ دیگر واقعات سیرت جن کا "انسب الاشراف" میں تکرار پایا جاتا ہے ان میں رکانہ بن عبدزید کے ساتھ نبی کریم صلی اللہ علیہ وسلم کی کشتی<sup>63</sup>، کلید کعبہ کی عثمان بن ابی طلحہ کو واپسی<sup>64</sup>، جہیم بن الصلت کا خواب<sup>65</sup>، عقبہ بن ابی معیط کی اسلام دشمنی کے واقعات<sup>66</sup> وغیرہ شامل ہیں۔

### واقعات سیرت کی طرف اجمالی اشارہ

انسب کی کتاب ہونے کی وجہ سے انسب الاشراف میں امام بلاذری کے اسلوب سیرت کی ایک امتیازی خوبی یہ ہے کہ امام بلاذری رحمہ اللہ اکثر و بیشتر ایک دفعہ ذکر کردہ واقعہ کی طرف فقط اشارہ کر دیتے ہیں، اس وقت امام بلاذری رحمہ اللہ یوں لکھتے ہیں:

قد ذكرنا فيما سبق (ہم نے پیچھے اس کا ذکر کر دیا ہے)، کتبنا ذكره فيما سبق (ہم نے پیچھے اس کا ذکر لکھ دیا ہے)، قد كتبنا

خبره فيما تقدم (ہم نے پیچھے اس کی خبر لکھ دی ہے) وغیرہ۔

مثال کے طور پر بدر کے روز عتبہ کو کس نے قتل کیا۔ چونکہ بدر کے واقعہ میں اس کے بارے میں متعدد اقوال ذکر کر دیئے گئے تھے، لہذا دوبارہ جب بنو عبد شمس کے نسب کے ضمن میں عتبہ کا ذکر آیا تو امام بلاذری رحمہ اللہ نے لکھا:

وقتل عتبة عبدة بن الحارث يوم بدر، ويقال إنه شرك في قتله علي بن أبي طالب، ويقال قتله حمزة. وقد

كتبنا خبره فيما تقدم<sup>67</sup>

عتبہ کو عبیدہ بن حارثؓ نے بدر کے روز قتل کیا۔ یہ بھی کہا جاتا ہے کہ اس کے قتل میں حضرت علیؑ بھی شریک ہوئے۔ یہ بھی کہا جاتا ہے کہ اسے حضرت حمزہؓ نے قتل کیا۔

ابو لہب کی رسول اللہ صلی اللہ علیہ وسلم سے دشمنی اور ایذا کے واقعات مکی دور میں مفصل ذکر کر دیئے گئے لہذا نبی عبدالمطلب کے نسب کے ضمن میں امام بلاذری رحمہ اللہ نے مطلقاً سابقہ واقعہ کے مقام کی طرف اشارہ کر دیا:

وقد كتبنا لأبي لهب أخبارا فيما تقدم من كتابنا فلم يحتج إلى إعادتها<sup>68</sup>

بعض اوقات امام بلاذری رحمہ اللہ کسی واقعہ کی طرف اشارہ کرتے ہوئے لکھتے ہیں کہ اس واقعہ کی تفصیل بعد میں ذکر کی جائے گی۔ مثال کے طور پر دوران ہجرت حضرت ام معبدؓ کا واقعہ ذکر کرتے ہوئے لکھتے ہیں:

وصفت أم معبد رسول الله صلى الله عليه وسلم صفة سنذكرها إن شاء الله تعالى<sup>69</sup>

ام معبڈ نے رسول اللہ صلی اللہ علیہ وسلم کا حلیہ بیان کیا ہے ہم ان شاء اللہ عنقریب اس کا ذکر کریں گے۔

### آیات قرآنیہ کا شان نزول

فہم قرآن کے لئے فہم سیرت ضروری ہے۔ اس ضمن میں سیرت نگاروں نے قرآنی آیات کی روشنی میں نبی کریم صلی اللہ علیہ وسلم کی سیرت کو بیان کیا۔ فہم قرآن میں سیرت کے اس اسلوب کا فائدہ یہ ہے کہ اس سے قرآنی آیات کا شان نزول سمجھنے میں مدد ملتی ہے۔ امام بلاذری نے بھی سیرت کے واقعات بیان کرتے ہوئے آیات کے شان نزول کا اہتمام کیا ہے۔ چنانچہ کسی مؤمن، کافر یا کسی منافق کے بارے میں نازل ہونے والی آیات کو بیان کرنے کا اہتمام کیا ہے۔ مثلاً ابوالبحتری کے ترجمہ میں لکھتے ہیں:

في أبي البخري نزلت: والذين اتخذوا من دونه أولياء ما نعبدهم إلا ليقربونا إلى الله زلفى<sup>70</sup>

ابوالبحتری کے بارے میں یہ آیت نازل ہوئی: اور جن لوگوں نے اللہ کے سوا مددگار بنائے وہ کہتے ہیں کہ ہم ان کی عبادت نہیں کرتے مگر اس لئے کہ وہ ہمیں اللہ کے قریب کر دیں۔

حضرات عمار، ابولکبیر، بلال، عامر بن فہیرہ رضی اللہ عنہم اور دیگر کمزور مسلمان صحابہ کے بارے میں لکھتے ہیں:

فأنزل الله عز وجل فيهم: أليس الله بأعلم بالشاكرين<sup>71</sup>

اس پر اللہ نے ان کے بارے میں یہ آیت نازل فرمائی: کیا اللہ شکر کرنے والوں کو زیادہ جاننے والا نہیں؟

بعض مقامات پر امام بلاذری رحمہ اللہ متعدد آیات کو اکٹھا کر کر دیتے ہیں۔ مثال کے طور پر نضر بن حارث بن کلدہ کے بارے میں نازل ہونے والی آیات کو اکٹھا کر کر دیا گیا ہے:

﴿اللهم إن كان هذا هو الحق من عندك فأمطر علينا حجارة من السماء أو ائتنا بعذاب أليم﴾<sup>72</sup>

اور جب انھوں نے کہا اے اللہ اگر ہو یہ سچ تیری طرف سے تو برسنا ہم پر پتھر آسمان سے اور لے آہم پر دردناک

عذاب۔

﴿وقالوا ربنا عجل لنا قطننا قبل يوم الحساب﴾<sup>73</sup>

اور کہتے ہیں اے ہمارے رب جلدی دے دے ہمارے حصہ (کا عذاب) یوم حساب سے پہلے

﴿سأل سائل بعذاب واقع﴾<sup>74</sup>

مطالبہ کیا ہے ایک سائل نے ایسے عذاب کا جو ہو کر رہے گا۔

امام بلاذری رحمہ اللہ نے آیات قرآنیہ کے شان نزول میں جمہور مفسرین کی آراء سے موافقت کی ہے۔ نیز امام

بلاذری رحمہ اللہ نے فقط اتنا ذکر کرنے پر اکتفاء کیا ہے کہ کون سی آیت کس فرد کے بارے میں نازل ہوئی۔

### سیرت نگاروں کی آراء میں ترجیح

سیرت کی اہمات کتب میں واقعات سیرت میں جزوی اختلافات پائے جاتے ہیں اور سیرت نگار عام طور پر ان میں تطبیق و ترجیح کی کوشش کرتے ہیں۔ امام بلاذری رحمہ اللہ نے بھی انساب الاشراف میں روایات سیرت کو ذکر کرتے وقت مطلقاً متقدمین سیرت نگاروں کی آراء کو فقط نقل کرنے پر اکتفا نہیں کیا بلکہ مؤلف مختلف روایات میں ترجیح قائم کرتے ہیں صحیح اور ثابت شدہ روایت کی طرف ثابت (ثابت شدہ ہے)، الاول اثبت (پہلی بات زیادہ ثابت شدہ ہے)، القول الاول اثبت (پہلی خبر زیادہ

ثابت شدہ ہے)، الخیر الاول اثبت (پہلی خبر زیادہ ثابت شدہ ہے) کے ساتھ اشارہ کرتے ہیں۔ نبی اکرم صلی اللہ علیہ وسلم کے والد عبد اللہ بن عبد المطلب کی وفات کے بارے میں تین روایات ذکر کرتے ہوئے لکھتے ہیں:

وتوفي عبد الله بن عبد المطلب، أبو رسول الله صلى الله عليه وسلم وهو حمل. وذلك ثبت.<sup>75</sup>

رسول اللہ صلی اللہ علیہ وسلم کے والد عبد اللہ بن عبد المطلب کی وفات اس وقت ہوئی جب کہ آپ صلی اللہ علیہ وسلم رحم مادر میں تھے اور یہی بات ثابت شدہ ہے۔

دوسری دونوں روایات کہ عبد اللہ بن عبد المطلب کی وفات کے وقت نبی کریم صلی اللہ علیہ وسلم کی عمر مبارک سات ماہ یا بیس ماہ تھی کو "يقال" کے لفظ کے ساتھ ذکر کیا ہے۔

غزوہ احد کے شہداء میں امام بلاذری رحمہ اللہ نے شماس بن عثمانؓ کا ذکر کیا ہے کہ انہیں ابی بن خلف نے شہید کیا۔ اس کے بعد امام بلاذری رحمہ اللہ نے دوسرا قول لکھا ہے:

واسمه عثمان هاجر إلى الحبشة في المرة الثانية. واستشهد يوم أحد. وقال بعضهم: استشهد يوم بدر.

والأول أثبت<sup>76</sup>

اور ان کا نام عثمان تھا انہوں نے دوسری ہجرت حبشہ میں ہجرت کی اور احد کے روز شہید ہوئے اور بعض نے کہا کہ بدر کے روز شہید ہوئے۔ اور پہلا قول زیادہ ثابت شدہ ہے۔

مدینہ منورہ کی طرف ہجرت کرنے میں اولین تین صحابہ کا ذکر کرتے ہوئے امام بلاذری رحمہ اللہ نے لکھا ہے کہ حضرت ابو سلمہ، حضرات مصعب بن عمیر اور ابن ام مکتومؓ کے بعد تیسرے مہاجر مدینہ تھے۔ اس کے بعد امام بلاذری رحمہ اللہ لکھتے ہیں:

وسمعت من يذكر أن أبا سلمة قبل ابن أم مكتوم. والخبر الأول أثبت<sup>77</sup>

اور میں نے سنا جس نے ذکر کیا کہ ابو سلمہ نے ابن ام مکتوم سے پہلے ہجرت کی اور پہلی خبر زیادہ ثابت شدہ ہے۔

### تحقیق روایات کا اہتمام

امام بلاذری رحمہ اللہ جہاں مختلف روایات میں ترجیح کا اہتمام کرتے ہیں۔ علاوہ ازیں اگر کوئی روایت ان کی رائے کے مطابق درست نہیں ہوتی تو وہاں واضح الفاظ میں لکھتے ہیں: هذا غلط (یہ غلط ہے)، ليس هذا ثبت (یہ ثابت شدہ نہیں ہے)، ليس ذلك ثبت (یہ ثابت شدہ نہیں ہے)، ایسی صورت میں اکثر اوقات امام بلاذری رحمہ اللہ درست روایت بھی ذکر کرتے ہیں۔ مثال کے طور پر غزوہ بدر کے شہداء کا ذکر کرتے ہوئے لکھتے ہیں:

وقوم يقولون إن أنسة مولى النبي صلى الله عليه وسلم قتل يوم بدر وليس ذلك ثبت. والجمع عليه أنه

شهد يوم أحد، وبقي بعد ذلك ومات في خلافة أبي بكر<sup>78</sup>

بعض لوگ کہتے ہیں کہ انسہ مولى رسول اللہ صلی اللہ علیہ وسلم بدر کے روز شہید ہوئے اور یہ بات ثابت شدہ نہیں ہے۔ اور متفق علیہ بات یہ ہے کہ انہوں نے احد میں شرکت کی اور احد کے بعد زندہ رہے اور حضرت ابو بکر کی خلافت میں وفات پائی۔

امام بلاذری رحمہ اللہ نے مہاجرین حبشہ کے اسماء میں وہب بن ابی سرح کے بارے میں ہیشتم بن عدی کا قول ذکر کیا ہے کہ وہب بن ابی سرح مہاجرین حبشہ میں شامل تھے۔ امام بلاذری رحمہ اللہ یوں لکھتے ہیں:

وأما وهب بن أبي سرح أخوه، فإن الهيثم بن عدي ذكر أنه من مهاجرة الحبشة. وليس ذلك بثبت<sup>79</sup>  
 وهب بن ابی سرح کو، بیشم بن عدی نے مهاجرین حبشہ میں ذکر کیا ہے اور یہ بات ثابت شدہ نہیں ہے۔

### انساب الاشراف کی تنظیم و ترتیب

احمد بن یحییٰ بلاذری رحمہ اللہ نے متقدمین سیرت نگاروں کے برعکس اپنی کتاب کو زیادہ منظم اور مرتب انداز میں پیش کیا ہے۔ چنانچہ مؤلف نے کتاب کو مختلف مرکزی اور ذیلی عنوانات میں تقسیم کیا ہے۔ مثال کے طور پر دعاء رسول اللہ کے مرکزی عنوان کے تحت مؤلف نے قریش کے ان افراد کا ذکر کیا جنہوں نے نبی کریم صلی اللہ علیہ وسلم کی مخالفت کی اور اسلام کے رستے میں رکاوٹیں کھڑی کرتے رہے۔ ان تمام افراد میں سے ہر ایک کے لئے مؤلف نے الگ الگ ذیلی عنوانات قائم کئے۔ مثلاً امر ابی جہل، امر ابی لہب بن عبد المطلب، امر الاسود بن عبد یغوث۔

امام بلاذری رحمہ اللہ نے ہر ایک موضوع کے لئے الگ ذیلی عنوان قائم کیا ہے جو کہ اسی موضوع کے ساتھ خاص ہے۔ اس طرح ہر عنوان اپنی جگہ پر ایک مستقل حیثیت رکھتا ہے۔ کیونکہ مضامین تاریخی ترتیب سے درج نہیں کئے گئے بلکہ انساب کے ضمن میں اخبار، اشعار اور مختلف تاریخی شخصیات کے تراجم ذکر کئے گئے ہیں۔

### اغزروایات میں امام بلاذری رحمہ اللہ کا اسلوب

کسی واقعہ کے متعلق روایات لکھتے وقت امام بلاذری رحمہ اللہ اولاً اس علاقہ یا قبیلہ کے راویوں کی روایات درج کرتے ہیں۔ اس کے بعد دیگر رواۃ کی روایات کے ساتھ اس واقعہ کی تکمیل کرتے ہیں۔ مثال کے طور پر مدینہ طیبہ اور اس میں پیش آنے والے واقعات میں امام بلاذری رحمہ اللہ مدینہ کے شیوخ اور علماء مثلاً واقدی رحمہ اللہ اور زہری رحمہ اللہ وغیرہ پر اعتماد کرتے ہیں۔ اس ضمن میں غزوات النبی صلی اللہ علیہ وسلم کا مطالعہ نہایت اہم ہے۔ غزوات کے واقعات میں امام بلاذری رحمہ اللہ نے زیادہ تر واقدی رحمہ اللہ کی روایات نقل کی ہیں نیز غزوات النبی میں امام بلاذری رحمہ اللہ نے سند سے کم اعتناء کیا ہے۔

### ماہرین فن سے استفادہ

انساب الاشراف میں امام بلاذری رحمہ اللہ کے منہج سیرت کی ایک انفرادی خصوصیت یہ ہے کہ انہوں نے ہر فن کی روایات اس فن کے ماہرین سے لی ہیں۔ انساب کی روایات امام بلاذری علماء انساب مصعب الزبیری رحمہ اللہ (م: 236ھ)، زبیر بن بکار رحمہ اللہ (م: 256ھ) اور عباس بن ہشام رحمہ اللہ سے لیتے ہیں نیز ہشام ابن الکلبی رحمہ اللہ اور واقدی رحمہ اللہ کے اقوال درج کرتے ہیں۔ مثلاً

حدثني عباس بن هشام، عن أبيه، عن جده، عن أبي صالح، عن ابن عباس قال: كان رسول الله إذا بلغ

في النسب إلى أدد، قال: كذب النسابون، كذب النسابون<sup>80</sup>

عباس بن ہشام نے عبد اللہ بن عباس سے روایت کیا انہوں نے کہا کہ جب رسول اللہ صلی اللہ علیہ وسلم نسب میں ادو تک پہنچتے تو فرماتے نسب نگاروں نے جھوٹ کہا، نسب نگاروں نے جھوٹ کہا۔

سیرت کی روایات امام بلاذری رحمہ اللہ اپنے شیوخ محمد ابن سعد رحمہ اللہ (م: 230ھ)، ولید بن صالح رحمہ اللہ (م: 200ھ)، عمرو بن محمد الناقد رحمہ اللہ (م: 232ھ) عباس بن ہشام رحمہ اللہ، ابو بکر عبد اللہ بن محمد بن ابی شیبہ رحمہ اللہ (م: 235ھ) محمد بن حاتم رحمہ اللہ وغیرہ سے لیتے ہیں۔ موضوع کی سب سے زیادہ روایات امام بلاذری رحمہ اللہ نے اپنے استاذ محمد

بن سعد رحمہ اللہ سے لی ہیں۔ اس ضمن میں امام بلاذری رحمہ اللہ نے نبی کریم صلی اللہ علیہ وسلم کے مکی دور کی حیات مبارکہ میں زیادہ روایات ابن سعد رحمہ اللہ سے لی ہیں۔ اسی طرح نبی کریم صلی اللہ علیہ وسلم کی خانگی زندگی کے واقعات سیرت میں بھی امام بلاذری نے زیادہ روایات محمد ابن سعد رحمہ اللہ سے نقل کی ہیں۔

آیات قرآنیہ کی تفسیر و توضیح اور شان نزول بیان کرنے کے لئے امام بلاذری رحمہ اللہ نے قتادہ، عکرمہ، ضحاک اور مجاہد رحمہم اللہ کے اقوال نقل کئے ہیں مثال کے طور پر مختلف الفاظ قرآنی کی شرح میں امام بلاذری رحمہ اللہ نے ضحاک رحمہ اللہ اور مجاہد رحمہ اللہ کے اقوال نقل کئے ہیں۔ مثال کے طور پر

روی عن أبي ورق الهمداني، عن الضحاک، عن ابن عباس مثل ذلك. وكان مجاهد يقول: جمالة النمیمة

تخطب بذلك على ظهرها والممسود المقتول الموثق والجد العنق<sup>81</sup>

سورہ فاتحہ کا شان نزول بیان کرتے ہوئے امام بلاذری رحمہ اللہ نے بکر بن بکر، بیثم رحمہ اللہ، عمرو بن محمد الناقد رحمہ اللہ اور ابو بکر بن ابی شیبہ رحمہ اللہ کی سند سے مجاہد رحمہ اللہ سے تین روایات نقل کی ہیں چنانچہ لکھتے ہیں:

حدثني بکر بن الهميم، ثنا محمد بن يوسف الفاريابي، ثنا سفیان، عن منصور، عن مجاهد، قال: أنزلت

فاتحة الكتاب بالمدينة<sup>82</sup>.

غزوات النبی صلی اللہ علیہ وسلم کے واقعات میں امام بلاذری رحمہ اللہ کا عمومی اسلوب یہ ہے کہ وہ اجتماعی سند سے غزوات کو بیان کرتے ہیں لیکن سند کو ذکر کئے بغیر "قالوا" کے لفظ کے ساتھ واقعات کو بیان کر دیتے ہیں۔ اسی طرح امام بلاذری رحمہ اللہ غزوات کے ذکر میں واقعی کے اقوال کثرت سے ذکر کرتے ہیں۔ امام بلاذری رحمہ اللہ نے غزوہ بدر اور احد کے واقعات انتہائی تفصیل سے ذکر کئے ہیں اور بعض ایسی جزوی تفصیلات فراہم کی ہیں جو دیگر سیرت نگاروں کے ہاں نہیں ملتیں۔ مثال کے طور پر غزوہ بدر کے قیدیوں کا ذکر کرتے ہوئے امام بلاذری رحمہ اللہ نے یہ معلومات بھی فراہم کی ہیں کہ بدر کے روز کس کافر کو کس مسلمان نے گرفتار کیا تھا۔

"انساب الاشراف" کا منبج سیرت نگاری اس اعتبار سے بھی انفرادی اہمیت کا حامل ہے کہ یہ کتاب بنیادی طور پر انساب کی کتاب ہے جیسا کہ اس کے نام سے واضح ہے لیکن امام احمد بن یحییٰ بلاذری رحمہ اللہ نے نسب کو بنیاد بنا کر واقعات سیرت کو اس انداز سے ذکر کیا ہے کہ مختلف انساب کے نبی کریم صلی اللہ علیہ وسلم سے نسبت اور تعلق کی وضاحت ہو گئی ہے۔ نیز امام بلاذری رحمہ اللہ نے نبی کریم صلی اللہ علیہ وسلم کے مادری اور پدری نسب کے آباء و اجداد کے متعلق بنیادی معلومات فراہم کی ہیں۔ "انساب الاشراف" سیرت کے بنیادی مواد کے لئے متاخرین کے لئے ایک ماخذ کی حیثیت اختیار کر چکی ہے اور بعد کے سیرت نگاروں نے اس سے استفادہ کیا ہے۔ "انساب الاشراف" میں سیرت کا ایسا مواد موجود ہے جو اس سے پہلے کی کتب سیرت میں موجود نہیں ہے اس اعتبار سے اس سے اخذ و استفادہ کی اہمیت میں اضافہ ہو جاتا ہے۔

### خلاصہ مضمون

- 1- امام احمد بن یحییٰ بلاذری رحمہ اللہ تیسری صدی ہجری کے عظیم مورخ، محقق اور ماہر انساب تھے۔
- 2- امام بلاذری رحمہ اللہ نے بغداد، کوفہ، بصرہ، دمشق، واسط، حمص، انطاکیہ میں سو سے زائد اساتذہ و شیوخ سے اکتساب فیض کیا۔

- 3- امام بلاذری رحمہ اللہ کی وجہ شہرت کتاب انساب الاشراف اور فتوح البلدان ہیں جو علمی دنیا میں خاص اہمیت کی حامل کتب ہیں۔
- 4- "انساب الاشراف" میں نسب اور تاریخ کو بنیاد بنا کر نبی کریم صلی اللہ علیہ وسلم کی سیرت مبارکہ اور صحابہ کرام رضوان اللہ علیہم کے حالات و تراجم کو تفصیل سے ذکر کیا گیا ہے۔
- 5- "انساب الاشراف" میں امام بلاذری نے اخذ روایات سیرت میں محدثانہ اسلوب اختیار کیا ہے اور روایات سیرت نقل کرتے وقت اسناد کے ذکر کا اہتمام کیا ہے۔ نیز روایات کی تحقیق، ترجیح اور تصحیح کا اہتمام بھی کیا ہے۔
- 6- اخذ روایات سیرت میں امام بلاذری کے ہاں محمد بن سعد صاحب طبقات کبریٰ کو مرکزی ماخذ کی حیثیت حاصل ہے۔
- 7- امام بلاذری رحمہ اللہ نے "انساب الاشراف" میں محدثین کی طرز پر بعض مقامات پر واقعات سیرت کو مکرر ذکر کیا ہے اور بعض مقامات پر پہلے سے ذکر کردہ واقعہ کی طرف اشارہ کیا ہے۔
- 8- واقعات سیرت کے تکرار کی وجہ یہ ہے کہ امام بلاذری رحمہ اللہ ایک دفعہ سیرت کی زمانی ترتیب میں ایک واقعہ ذکر کر دیتے ہیں بعد ازاں قبائل کے نسب کے ضمن میں دوبارہ جب اس واقعہ کا ذکر آتا ہے تو دوبارہ بیعینہ تمام واقعہ نقل کرتے ہیں۔
- 9- امام بلاذری رحمہ اللہ کے منہج سیرت کی انفرادیت یہ ہے کہ وہ ہر فن کی روایات اس فن کے ماہرین سے لیتے ہیں۔ مثلاً مغازی کی روایات واقدی اور ابن سعد سے اور نسب کی روایات ابن ہشام کلبی سے ذکر کرتے ہیں۔
- 10- مختلف آیات قرآنیہ کا شان نزول بیان کرتے ہیں لیکن اس ضمن میں زیادہ وضاحت نہیں کرتے۔
- 11- امام بلاذری رحمہ اللہ کے ماخذ و مصادر میں محدثین، مؤرخین لغویین اور ماہرین انساب کی وہ جماعت شامل ہے جس کی ثقاہت و صداقت مسلمہ ہے۔
- 12- "انساب الاشراف" کو سیرت میں اہم ماخذ کی حیثیت حاصل ہے۔



This work is licensed under a [Creative Commons Attribution 4.0 International License](https://creativecommons.org/licenses/by/4.0/).

## References

- <sup>1</sup> - البلاذری، احمد بن یحییٰ بن جابر، فتوح البلدان، دار مکتبۃ السلال، بیروت، 1988ء، ص: 5- ابن الندیم، محمد بن اسحاق، الفہرست، دار المعرفۃ، بیروت، لبنان، 1997ء، ص: 142۔
- Ahmad bin yahya al Balādhuri, *Futoḥ al Buldan*, (Bearut: Dār Maktabah al Hilāl, 1988), 5  
Muḥammad bin Ishaq, *Al Fāhrisṭ*, (Bearut: Dār al Ma'rifah, 1997), 142
- <sup>2</sup> - ابن عساکر، ابوالقاسم علی بن حسن، تاریخ دمشق، دار الفکر للطباعة والنشر والتوزیع، بیروت، ج 6، ص: 74۔
- 'Ali bin Ḥasan, *Tārikh Dimashq*, (Bearut: Dār al Fikar ), 6:74
- <sup>3</sup> - سرکیس، یوسف بن الیان، معجم المطبوعات العربیۃ والمغربیۃ، مکتبۃ الثقافۃ الدینیۃ، قاہرہ، 1919ء، ج 1، ص: 584۔
- Yousaf bin iyan, *Mu'jam al maṭbo'at al 'arabiyyah wa al mu'rabah*, (Cairo: Maktbah al Thiqaḥ al diniyyah, 1919), 1:584
- <sup>4</sup> - یاقوت حموی، شہاب الدین ابو عبد اللہ، معجم الادباء، دار الغرب الاسلامی، بیروت، 1993ء، ج 2، ص: 530۔
- Abu 'Abd Ullah, shahāb al din, *Mu'jam al 'Uḍabā'*, (Bearut: Dār al Gharb al Islamy, 1993), 2:530



- <sup>5</sup> - المنجد، صلاح الدين، اعلام التاريخ والجغرافيا عند العرب، مؤسسة التراث العربي، بيروت، 1959ء، ص: 17، 18-
- Şalah al Din, 'ilam al Tāriḥ wa al Juḡrafiya 'ind al 'arab, (Bearut: Mu'ssah Ihya al Turath al 'arabi1959), 17-18
- <sup>6</sup> - احمد محمد الحوفي، تيارات ثقافية بين العرب والفرس، دار النهضة مصر، القاهرة، ص: 247-
- Aḥmad Muḥammad al Ḥowfi, *Tiyyarāt thaqaḥfiyyah bayn al 'arab wa al faras*, (Cairo: Da), 247
- <sup>7</sup> - عبد الستار فرج، البلاذري صاحب كتاب فتوح البلدان وكتاب انساب الاشراف، مجلة العربي الكويتية، فبراير 1967ء، ص: 45-
- 'Abd al Sattar faraāj, *Al Balādhuri Ṣahib kitab Futoḥ al Buldan*, (Kawait: Majallah al 'arabi, 1967), 45
- <sup>8</sup> Sarton, George, *Introduction to the History of Science*, ( Washington,1950), p.616
- <sup>9</sup> Goitien, S.D.F, *Introduction to Ansab al-Ashraf*, 5th vol. (Jerusalem, 1936), p.21.
- Hitti, *History of the Arabs*, (London, 1970), 10th edition, p.388. Nicholson, Reynold A., *The Literary History of the Arabs* (New York : 1907), p. 387.
- <sup>10</sup> - مشهداني، محمد جاسم حمادي، موارد البلاذري عن الاسرة الاموية في انساب الاشراف، مكتبة الطالب الجامعي مكة، 1986ء، ص: 44، 45-
- Muḥammad Jasim Hammady, *Mawarid al Balādhuri*, (Makkah: Maktabah al Talib al Jam'ey, 1986), 44-45
- <sup>11</sup> - خطيب بغدادي، ابو بكر احمد بن علي، تاريخ بغداد، دار الغرب الاسلامي، بيروت لبنان، 2002ء، ج 15، ص: 647-
- Abu Bakar Aḥmad bin 'Ali, *Tāriḥ Baghdad*, (Bearut: Dār al Gharb al Islamy, 2002), 15:647
- <sup>12</sup> - البلاذري، احمد بن يحيى بن جابر، انساب الاشراف، دار الكتب العلمية، بيروت، 2011ء، ج 2، ص: 245-
- Aḥmad bin Yahya, *Ansāb al Ashraf*, (Bearut: Dār al kutub al 'ilmiah, 2011), 2:245
- <sup>13</sup> - ابن عساكر، ابوالقاسم علي بن حسن، تاريخ دمشق، دار الفكر، بيروت، 1995ء، ج 6، ص: 75-
- Abu al Qasim 'Ali bin Ḥasan, *Tāriḥ Dimashq*, (Bearut: Dār al Fikar 1995), 6:75
- <sup>14</sup> - موارد البلاذري عن الاسرة الاموية في انساب الاشراف ، ج 1، ص: 48-
- Mawarid al Balādhuri*, 1:48
- <sup>15</sup> - جرجي زيدان، تاريخ ادب اللغة العربية، مؤسسة هنداوي للتعليم والثقافة القاهرة، 2012ء، ص: 600-
- Jurji Zaydān, *Tāriḥ adāb al lughat al 'arabiyyah*, (Cairo: Muassissat Hindawy, 2012), 600
- <sup>16</sup> - فاروق، خورشيد احمد، بلاذري كي انساب الاشراف، مضمون در ما بنامه البرهان، دلي، اپريل 1957ء، ص: 209-
- Khurshid Aḥmad, *Balādhuri ki ansab al arshraf, Aritcle in Monthly al Burhan*, (India: Dehly, April: 1957), 209
- <sup>17</sup> - السعاني، عبد الكريم بن محمد بن منصور، الانساب، دائرة معارف عثمانية، حيدرآباد، 1962ء، ج 2، ص: 378-
- 'Abd al Karim bin Muḥammad, *Al Ansab*, (India: Da'era M'arif 'uthmaniyyah, 1962), 2:378
- <sup>18</sup> - الفهرست، ص: 142، 143-
- Al fahrist*, 142-143
- <sup>19</sup> - تاريخ دمشق لابن عساكر، جلد 6، ص: 75-
- Ibn e 'Asakir, Tāriḥ Dimashq*, 6:75
- <sup>20</sup> - زركلي، خير الدين بن محمود، دار العلم للملايين، 2002ء، ج 1، ص: 267-
- Khyr al Din bin Maḥmood, *Al a'lam*, (Dār al 'ilm le al malayeyn, 2002), 1:267
- <sup>21</sup> - ذبيبي، شمس الدين ابو عبد الله، سير اعلام النبلاء، مؤسسة الرسالة، بيروت، 1985ء، ج 13، ص: 163-
- Shams al Din Abu 'Abd allah, *Seyar 'alām al Nubalā'*, (Bearut: Muassissat al Risalah, 1985), 13:163

- <sup>22</sup> P.K. Hitti, *The Origins of the Islamic State* (Columbia University, New York:1916) p.06.
- <sup>23</sup> - سیر اعلام النبلاء، ج 13، ص: 162-
- Seyar 'alām al Nubalā'*, 13:162
- <sup>24</sup> - ابن عساکر، تاریخ دمشق، ج 6، ص: 74-
- Ibn e 'Asakir, Tārikh Dimashq*, 6:74
- <sup>25</sup> - موارد البلاذری عن الاسرة الاموية، ج 1، ص: 49 تا 56-
- Mawarid al Balādhuri*, 1:49-56
- <sup>26</sup> - الفهرست، ص: 143-
- Al Fehsrist*, 143
- <sup>27</sup> - معجم الادباء، ج 2، ص: 531-
- Mu'jam al 'adabā'*, 2:531
- <sup>28</sup> - سیر اعلام النبلاء، ج 13، ص: 163-
- Seyar 'alām al Nubalā'*, 13:163
- <sup>29</sup> - الفهرست، ص: 143-
- Al Fehsrist*, 143
- <sup>30</sup> - معجم الادباء، ج 2، ص: 534-
- Mu'jam al 'adabā'*, 2:534
- <sup>31</sup> - مسعودی، ابوالحسن علی بن حسین، مروج الذهب ومعادن الجواهر، دار الفکر، بیروت، 1973ء، ج 2، ص: 54-
- Abu al Hasan 'Ali bin Husain, Maruo al Dhahab wa m'adin al jowhar*, (Bearut: Dār al Fikar 1973), 2:54
- <sup>32</sup> - الیناء، ج 1، ص: 14-
- Ibid.*, 1:14
- <sup>33</sup> - بغدادی، اسماعیل بن محمد، ہدیۃ العارفین، دار احیاء التراث العربی بیروت، 1951ء، ج 1، ص: 51-
- 'Isma'il bin Muḥammad, Hadiyyat al 'ārafīn*, (Bearut: Dār Ihya al turath al 'arabi, 1951), 1:51
- <sup>34</sup> - حاجی خلیفہ، مصطفیٰ بن عبداللہ، کشف الظنون عن اسامی الکتب والفنون، مکتبۃ المشنی، بغداد، 1941ء، ج 2، ص: 1402-
- Muṣṭafa' bin 'Abd allah, Kashf al Zunoon*, (Baghdad: Maktabah al muthanna', 1941), 2:1402
- <sup>35</sup> - مروج الذهب ومعادن الجواهر، ج 2، ص: 54-
- Maruo al Dhahab wa m'adin al jowhar*, 2:54
- <sup>36</sup> - الفهرست، ص: 143-
- Al Fehsrist*, 143
- <sup>37</sup> - فاروق، خورشید احمد، بلاذری کی انساب الاشراف، مضمون در ماہنامہ البرہان، دہلی، اپریل 1957ء، ص: 209-
- Khurshid Aḥmad, Balādhuri ki ansab al arshraf, Aritcle in Monthly al Burhan*, (India: Dehly, April: 1957), 209
- <sup>38</sup> - ہدیۃ العارفین، ج 1، ص: 51-
- Hadiyyat al 'ārafīn*, 1:51
- <sup>39</sup> - مروج الذهب ومعادن الجواهر، ج 1، ص: 14-
- Maruo al Dhahab wa m'adin al jowhar*, 1:14
- <sup>40</sup> - الفهرست، ص: 126-
- Al Fehrist*, 126
- <sup>41</sup> - تاریخ دمشق، ج 2، ص: 269-
- Tārikh Dimashq*, 2:269

<sup>42</sup> - معجم الادباء، ج 2، ص: 534-

*Mu'jam al 'adaba'*, 2:534

<sup>43</sup> - ابن العديم، عمر بن احمد كمال الدين، بغية الطلب في تاريخ حلب، دار الفكر، بيروت، ج 9، ص: 3928-

'Umar bin Ahmad Kamal al Din, *Bughyat al talab fi Tārikh Hilb*, (Bearut: Dār al Bearut: Dār al Fikar), 9:3928

<sup>44</sup> - ابن خلكان، شمس الدين احمد بن محمد، وفيات الاعيان وانباء ابناء الزمان، دار صادر بيروت، 1994ء، ج 6، ص: 372-

Shams al Din Ahmad bin Muhammad, *Wafayat al 'a'yan*, (Bearut: Dār Šadir, 1994), 372  
<sup>45</sup> - ايضاً، ج 7، ص: 103-

*Ibid.*, 7:103

<sup>46</sup> - الذهبي، شمس الدين ابو عبد الله محمد بن احمد، تذكرة الحفاظ، دار الكتب العلمية، بيروت، 1998ء، ج 3، ص: 73-

Shams al Din Muhammad bin Ahmad, *Tadhkirat al Huffaz*, (Bearut: Dār al kutub al 'ilmiah, 1998), 3:73

<sup>47</sup> - سير اعلام النبلاء، ج 13، ص: 163-

*Seyar 'a'lam al nubalā'*, 13:163

<sup>48</sup> - حاجي خليفة، مصطفى بن عبد الله، كشف الظنون عن اسامي الكتب والفنون، ج 1، ص: 179-

Muṣṭafa bin 'Abd allah, *Kashf al Zūnoon*, 1:179

<sup>49</sup> - الزبيدي، محمد بن محمد بن عبد الرزاق، تاج العروس من جواهر القاموس، دار الهداية، س، ن، ج 1، ص: 7-

Muḥammad bin 'Abd al razzaq, *Taj al 'uroos min jawahir al qamoos*, (Dār al hidayah), 1:7

<sup>50</sup> - ذا كثر محمد حميد الله، مقدية انساب الاشراف، دار المعارف مصر، 1996ء، ص: 5-

Dr. Muḥammad Ḥamyd allah, *Muqaddimah Ansāb ul Ashrāf*, (Egypt: Dār al Ma'rif, 1996), 5

<sup>51</sup> - ايضاً، ص: 6-

*Ibid.*, 6

<sup>52</sup> - انساب الاشراف، ج 1، ص: 17-

*Ansāb ul Ashrāf*, 1:17

<sup>53</sup> - ايضاً، ج 1، ص: 199-

*Ibid.*, 1:199

<sup>54</sup> - ايضاً، ج 1، ص: 104، 105-

*Ibid.*, 1:104-105

<sup>55</sup> - ايضاً، ج 1، ص: 105-

*Ibid.*, 1:105

<sup>56</sup> - ايضاً، ج 1، ص: 17-

*Ibid.*, 1:17

<sup>57</sup> - ايضاً، ج 1، ص: 102-

*Ibid.*, 1:102

<sup>58</sup> - ايضاً، ج 1، ص: 198-

*Ibid.*, 1:198

<sup>59</sup> - ايضاً، ج 1، ص: 172-

*Ibid.*, 1:172

<sup>60</sup> - ايضاً، ج 1، ص: 127-

*Ibid.*, 1:127

<sup>61</sup> - ایضاً، ج 1، ص: 209-

Ibid., 1:209

<sup>62</sup> - ایضاً، تفصیل کے لئے ملاحظہ ہو: ج 6، ص: 321 تا 355، ج 7، ص: 28 تا 143، ج 4، ص: 123 تا 192، ج 2، ص: 62 تا 208  
Ibid., 1:209, 6:321-355, 7:28-143, 4:123-192, 2:62-208

<sup>63</sup> - رکانہ بن عبدزید کی کہ کی وادی میں نبی کریم صلی اللہ علیہ وسلم سے ملاقات ہوئی۔ کہنے لگا اگر آپ صلی اللہ علیہ وسلم مجھے پچھا دیں تو میں آپ صلی اللہ علیہ وسلم کو سچا نبی تسلیم کر لوں گا۔ نبی کریم صلی اللہ علیہ وسلم نے اسے تین مرتبہ پچھا دیا تو وہ قریش کے پاس واپس آیا اور ان سے کہا کہ تمہارا صاحب جادو گر ہے۔ انساب الاشراف، ج 1، ص: 135، ایضاً، ج 6، ص: 240۔ نیز دیکھئے: ابن ہشام، عبد الملک بن ہشام بن ایوب، السیرۃ النبویۃ، تحقیق: مصطفیٰ السقا و ابراہیم الایاری و عبد الحفیظ شلبی، مطبعة مصطفیٰ البابی، مصر، 1955ء، ج 1، ص: 391۔

*Ansāb ul Ashrāf*, 1:135, 6:240

'Abd al Malik bin Hisham, *Al Seyrat al nabwiyyah*, (Egypt: Matba' Mustafa' al babi, 1955), 1:391

<sup>64</sup> - فتح مکہ کے روز رسول اللہ صلی اللہ علیہ وسلم نے جب عثمان بن ابی طلحہ سے کعبہ کی کلید لی تو اس بارے میں یہ آیت نازل ہوئی: ﴿ان الله يأمرکم أن تؤدوا الأمانات إلی أهلها۔ (النساء: 58)۔ رسول اللہ صلی اللہ علیہ وسلم نے وہ چابی حضرت عثمان کے حوالے کرتے ہوئے فرمایا: دونکموھا یا بنی ابي طلحة تالدة خالدة لا یظلمکموها إلا ظالم اے بنی ابی طلحہ یہ ہمیشہ تمہارے پاس رہے گی اور اس کے متعلق کوئی ظالم ہی تم پر ظلم کرے گا۔ انساب الاشراف، ج 6، ص: 247، ج 3، ص: 15۔ الفاکھی، ابو عبد اللہ محمد بن اسحاق، اخبار مکہ فی قدیم الدہر و حدیثہ، تحقیق: عبد الملک، دار خضر، بیروت، 1414ء، ج 1، ص: 267۔

*Ansāb ul Ashrāf*, 6:247, 3:15. Muḥammad bin Ishaq, *Akhbar Makkah fi qadim al dahar wa hadithuho*, (Bearut: Dār Khidar, 1414), 1:267

<sup>65</sup> - بدر کے موقع پر جسیم بن الصلت بن مخرمہ بن مطلب خواب دیکھا کہ ایک گھڑ سوار آیا۔ اس کے پاس اونٹ بھی تھا۔ کہنے لگا: عتبہ بن ربیعہ، شیبہ بن ربیعہ، ابو حکم بن ہشام اور امیہ بن خلف قتل کر دیئے گئے۔ اس نے ان سرداران قریش کے نام گئے جو بدر کے روز قتل ہوئے تھے۔ پھر اس نے اونٹ کی گردن پر نیزا مارا اور اسے چھوڑ دیا۔ لشکر کے خیموں میں سے کوئی خیمہ ایسا نہ تھا جس پر اس کے خون کے چھینٹے نہ پڑے ہوں۔ انساب الاشراف، ج 1، ص: 247، ج 6، ص: 241۔ السیرۃ النبویۃ لابن ہشام، ج 1، ص: 618۔

*Ansāb ul Ashrāf*, 6:241, 1:247. Ibn e Hisham, *Al Seyrat al Nabwiyyah*, 1:618

<sup>66</sup> - عقبہ بن ابی معیط کی اسلام دشمنی اور رسول اللہ صلی اللہ علیہ وسلم کو ایذا دینے کے متعدد واقعات امام بلاذری نے انساب الاشراف میں ذکر کئے ہیں۔ ایک مرتبہ ابو جہل کے برا بیچنے کرنے پر عقبہ بن ابی معیط نے سجدہ کی حالت میں رسول کریم صلی اللہ علیہ وسلم کی گردن پر اوچھری رکھ دی جسے حضرت فاطمہ علیہا السلام نے ہٹایا۔ انساب الاشراف، ج 1، ص: 112، ج 6، ص: 208۔ اسی طرح ایک مرتبہ عقبہ نے چند دیگر کفار کے ساتھ مل کر حضرت طلیب بن عمیر رضی اللہ عنہ کو باندھ دیا جب کہ آپ دیگر مسلمان صحابہ کے ساتھ ایک گھائی میں چھپ کر نماز ادا کر رہے تھے۔ انساب الاشراف، ج 3، ص: 252، ج 6، ص: 255۔

*Ansāb ul Ashrāf*, 6:208, 1:112. Ibid., 3:252 & 6:255

<sup>67</sup> - انساب الاشراف، ج 6، ص: 225-

Ibid., 6:225

<sup>68</sup> - ایضاً، ج 3، ص: 246-

Ibid., 3:246

<sup>69</sup> - ایضاً، ج 1، ص: 223-

Ibid., 1:223

<sup>70</sup> - ایضاً، ج 1، ص: 136-

Ibid., 1:136	71 - أيضاً، ج 1، ص: 138-
Ibid., 1:138	72 - الانفال: 31، 32-
<i>Surah Al Anfāl</i> , Verse No. 31-32	73 - ص: 16-
<i>Surah Šad</i> , Verse No. 16	74 - المعارج: 1-
<i>Surah al Ma'arij</i> , Verse No. 1	75 - انساب الاشراف، ج 1، ص: 146-
<i>Ansāb ul Ashrāf</i> , 1:146	76 - أيضاً، ج 1، ص: 177-
Ibid., 1:177	77 - أيضاً، ج 1، ص: 218-
Ibid., 1:218	78 - أيضاً، ج 1، ص: 251-
Ibid., 1:251	79 - أيضاً، ج 1، ص: 193-
Ibid., 1:193	80 - أيضاً، ج 1، ص: 25-
Ibid., 1:25	81 - أيضاً، ج 1، ص: 110-
Ibid., 1:110	82 - أيضاً، ج 1، ص: 99-
Ibid., 1:99	